

سۇئال

نامازدا پاتىھە سۈرىسىنى ئوقۇپ بولغاندىن كېيىن يەنە بىر سۈرە باشلاشتىن بۇرۇن بىسىمىلاھىر رەھمانىر رەھىم دېيىش كېرەك بولامدۇ؟ ئەگەر پاتىھەدىن كېيىن سۈرىنىڭ ئوتتۇرىدىن باشلاپ ئوقۇغان بولسا قانداق قىلىدۇ؟ بۇ ھەقتە چۈشەنچە بېرىشىڭلارنى سورايمەن.

تەپسىلىي جاۋاب

بارلىق گۈزەل ماختاشلار ئالەملەرنىڭ پەرۋەردىگارى بولغان ئاللاھ تائالاغا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا، ساھابىلىرىغا ئاللاھ تائالانىڭ رەھمەت-سالاملىرى بولسۇن.

بىسىمىلاھنى ئوقۇش ۋاجىپ ئەمەس بەلكى مۇستەھەپ بولۇپ، سۈرىنى ئەۋۋىلىدىن ئوقۇغاندا بىسىمىلاھنى ئوقۇش مۇستەھەبتۇر، بىسىمىلاھنى پاتىھە سۈرىسىنى ئوقۇشتىن بۇرۇن دەيدۇ، پاتىھەدىن كېيىن بولسا تەۋبە سۈرىسىدە ئوقۇمايدۇ، باشقا سۈرىلەرنىڭ بېشىدا ئوقۇيدۇ، ئەگەر سۈرىنى ئوتتۇرىدىن ئوقۇسا بىسىمىلاھنى ئوقۇش مۇستەھەپ بولمايدۇ.

دائىمىي كومىتېت پەتىۋا بۆلىمى ئەزالىرى مۇنداق دەيدۇ: "پەيغەمبەر ئەلەيھىسسالامدىن بايان قىلىنغان ھەدىسلەرگە كۆرە، پەيغەمبەر ئەلەيھىسسالام بىسىمىلاھنى پاتىھە سۈرىسىدىن بۇرۇن ۋە تەۋبە سۈرىسىدىن باشقا سۈرىلەرنىڭ بېشىدا ئوقۇيتتى، تەۋبە سۈرىسىنىڭ بېشىدا ئوقۇمايتتى، ئۈزلۈك ئوقۇيدىغان نامازلاردا بىسىمىلاھنى ئۈزلۈك ئوقۇمايتتى". ["دائىمىي كومىتېت پەتىۋاسى" 6-توم 378-بەت].

يەنە مۇنداق دەيدۇ: "نامازنىڭ ھەر بىر رەكئىتىدە پاتىھە سۈرىسىدىن بۇرۇن ۋە تەۋبە سۈرىسىدىن باشقا سۈرىلەرنىڭ بېشىدا بىسىمىلاھ دېيىش يولغا قويۇلغان".

يەنە مۇنداق دېگەن: "پاتىھەدىن كېيىن سۈرە ئوقۇماقچى بولسا، بىسىمىلاھنى ئىچىدە ئوقۇيدۇ، ئەگەر سۈرىنىڭ ئوتتۇرىدىن ياكى ئاخىرىدىن ئوقۇماقچى بولسا ئۇ ۋاقىتتا بىسىمىلاھ دېيىش كېرەك بولمايدۇ. ["دائىمىي كومىتېت پەتىۋاسى" 6-توم 380-بەت].

ھەممىدىن توغرىنى ئاللاھ تائالا ياخشى بىلگۈچىدۇر.